

مختصر کہانی: افسانوی ادب میں نئی جہت

منیر عباس سپرا

ایم فل (اردو)

انٹی ٹیوب آف سدرن پنجاب، ملتان

SHORTER STORY: A NEW GENRE OF URDU FICTION

Munir Abbas Sipra

MPhill (Urdu)

Institute of Southern Punjab, Multan

Abstract

The trend of shorter story under different names such as flash fiction, micro fiction etc has become very popular in world literature. Though Urdu has already traces of shorter story f fiction in fables, dastaan yet in modern form it is directly impressed by the English shorter story. In terms of form, it is much shorter than short story. It started in Urdu with Sadat Hasan Manto's Siah Hashye in 1948. He was followed by Joginder Pal Singh. There is a long list of writers who contributed in this field like Dr Muzaffar Hanfi, DH Shah, Ratan Singh, Dr Azeem Rahi, Abbas Khan, Mansha Yaad, Pervez Bilgrami, Anwar Rahim, Dr Akhlaq Gilani, Deepak Badki, Qaiser Nazir Khawar, Mubashir Ali Zaidi, Syed Majid Shah etc. Now short story of about a hundred word is also getting popular in Urdu.

Keywords:

مختصر کہانی، ماگیکر و فلشن، افسانچہ، فلیش فشن، پس منظر عالمی زبان و ادب،

سعادت حسن منشو

کہانی انسان کے جذبے اور سوچ کے ساتھ ہی وجود میں آئی اس لیے یہ تجہب نہیں کہ اس کی ابتداء وقت ہوئی ہوجب انسان نے گھنٹوں کے بل چلنایا کیا ہو گا۔ جب انسان نے پہلی بار اپنا جذبہ اپنی کار گزاری یا اپنا کار نامہ کسی دوسرے انسان کو سنایا تو اسی وقت کہانی کا وجود پیدا ہو گیا۔ اگر غور کیا جائے تو انسان کے جملی تقاضوں میں بھوک اور آفات سے خود کو محفوظ رکھنا دو ایسے تقاضے ہیں جس کے لیے انسان کو سب سے پہلے عمل پیرا ہونا پڑتا۔ تلاش رزق اور آفات کے مقابلے کے تجربات کا بیان بھی انسانی جبلت ہے جس کا اظہار حیات اجتماعی کے ابتدائی دور سے ہی ملتا ہے اور یہی دراصل کہانی کی بنیاد ہے۔ یوں کہانی کا تعلق بھی انسانی جبلت سے ہے اور جملی طور پر انسان کہانیوں میں دل چپی لیتا ہے۔

اس ضمن میں ڈاکٹر محمد احسن فاروقی کہتے ہیں کہ ”قصہ سے لطف انداز ہونا ہماری فطرت میں شامل ہے انسان ہمیشہ سے قصہ میں دل چپی لیتا آیا ہے اور ہمیشہ لیتا رہے گا۔“ (۱)

کہانی اور انسان کے اس عظیم رشتہ کی وضاحت پروفیسر وقار عظیم (۱۹۱۰ء-۱۹۷۶ء) نے یوں کہا ہے:

”کہانی سے انسان کی دل چپی اور اس مشغله سے اس کا لگاؤ اس کی اجتماعی زندگی کی ایسی حقیقت ہے جسے تاریخ کی سمجھی گی اور اس کی فکر کی منطق نے بھی پورے وثوق کے ساتھ تسلیم کیا ہے۔ انسان اپنی حیات اجتماعی کے بالکل ابتدائی دور کی کشکش میں سختی کی جن منزلوں سے گزر کر فتح و ظفر کاروئے تباہ دیکھنے کی مسرت حاصل ہوئی تھی، اس کی رواداد میں اس کے لیے قند مکر کی چاشنی تھی کام و دہن کو اسی چاشنی سے آشنا کرنے کی خواہش نے اسے آپ بیتی دہرانے کا عادی بنایا یہی کہانی کہنے یادatan سرائی کا آغاز ہے۔“ (۲)

اس طرح داستان سرائی کی ابتداء تو کئی صدیاں پہلے ہوئی تھی لیکن اردو میں بہت بعد میں اس کی بنیاد پڑی۔ اردو افسانوی ادب کی تاریخ پر غور کریں تو یہ تقریباً چار سو سال پرانی ہے جس کا آغاز داستان گوئی سے ہی ہوا۔ داستان احاطہ کتاب میں لاٹی گئی پھر ناول، ناولٹ، افسانہ سے ہوتا ہوا افسانوی ادب کا یہ ارتقائی سفر مختصر کہانیوں (فلیش فکشن، افسانچہ، ماںکرو فکشن وغیرہ) کی طرف گام زن ہے۔ ”اردو کہانی نے داستانوں سے ہوتے ہوئے آج کے ناول اور مختصر افسانہ سے لے کر اردو افسانچہ تک ایک جان دار اور بھرپور سفر طے کیا ہے۔“ (۳)

جہاں تک افسانوی ادب کی نئی جہت مختصر کہانی (ماںگر و فکشن، افسانچہ، فلیش فشن) کے پس منظر کا تعلق ہے اس بارے میں محققین و ناقدین کے ہاں مختلف نظریات پائے جاتے ہیں۔ چنانچہ قاسم یعقوب لکھتے ہیں:

”ایسپ کہانیاں کے یاد نہیں، وہ ایسپ کہانی جس میں ایک باپ اور بیٹا ایک گدھے پر سواری کرتے ہیں لوگ کہتے ہیں کہ یہ کم زور گدھا ہے اور دونوں اوپر چڑھے ہوئے ہیں۔ بالآخر وہ کسی طرح بھی لوگوں کو مطمئن نہیں کر پاتے۔ پھر یہاں اسکو، لاپچی کتا وغیرہ کیسی خوب صورت کہانیاں ہیں جو زندگی کی تشریح کرتی ہوئی نظر آتی ہیں، جواب دینا بھر کے ادب و سماج کا حصہ بن گئی ہیں۔ کچھ اور پچھے جائیں تو الف لیلا کی کہانیاں بھی مختصر کہانیوں میں شمار کی جاتی ہیں۔ حکایات کے ضمن میں گلستان سعدی کو بہت شہرت ملی ہے۔ حکایات کا مرکزی نکتہ تو سبق آموز بات ہوتی ہے مگر کہانی پن میں اچھی اچھی کہانیاں کومات دیتی نظر آتی ہیں۔“ (۲)

مندرجہ بالا اقتباس کے مطابق تو اردو کی مختصر کہانیوں کے پس منظر میں ایسپ کی کہانیاں، الف لیلا کی کہانیاں، اور عربی فارسی کی حکایات کا پہلے سے موجود ہونا ہے۔ ”ایسپ قدیم یونان کا ایک مشہور قصہ گو تھا۔ اس کا زمانہ ۵۶۹ تا ۵۲۰ قبل از مسیح مانا جاتا ہے۔ اس کی لکھی کہانیاں ہم تک Aesop's Fables کی شکل میں پہنچی ہیں۔“ (۵)

اس سے معلوم ہوا کہ مختصر کہانی بہت قدیم سے عالمی ادب میں موجود چلی آ رہی ہے۔ قیصر نزیر خاور اردو کی مختصر کہانیوں (افسانچہ، فلیش فشن وغیرہ) کے تناظر میں کہتے ہیں کہ: ”عالمی ادب پر اگر ایک طاریانہ نظر ڈالی جائے تو افسانچہ تقریباً ہر زبان میں لکھا گیا اور لکھا جا رہا ہے۔ اس حوالے سے جو اہم ادیب سامنے آتے ہیں، ان میں رو سی انتون چیزو夫 Anton Chekhov (۱۸۶۰ء۔۱۹۰۳ء)، امریکی بھری، پولش بولیسواس پروس، جرمن فرانز کافکا Kafka (۱۸۶۷ء۔۱۹۳۰ء)، ارنست هیمنگوے Ernest Hemingway (۱۸۹۹ء۔۱۹۶۱ء)، جاپانی یا سوناری کاواباتا Yasunari Kawabata (۱۸۹۹ء۔۱۹۷۲ء)، ہسپانوی میں لکھنے والے ارجنثائن کے جولیو کورتازار Julio Cortázar (۱۹۱۴ء۔۱۹۸۳ء)، برطانوی آر تھر سی کلارک Arthur C. Clarke (۱۹۱۷ء۔۱۹۸۲ء)، امریکی رے بریڈبری Ray Bradbury (۱۹۲۰ء۔۲۰۰۸ء)، کرت ونیگٹ،

فریدرک براون Philip K. Brown (۱۹۰۲-۱۹۷۲ء)، جان سچ، فلپ کے ڈک Philip K. (۱۹۰۵-۱۹۸۲ء)، رابرت شیکلے Robert Sheckley (۱۹۲۸-۲۰۰۵ء)، روبرٹ اولن بلر (۱۹۳۵ء)، لڈیاڈیوس، برطانوی ڈپوڈ جفنس اور رابرت سکوتلارو Robert Scotellaro شامل ہیں۔ مشرقی زبانوں کی طرف آئیں تو فارسی میں شیخ سعدی (۱۲۱۰-۱۲۹۱) کی گلستان کو کسی طور پر فلیش فکشن سے باہر نہیں کیا جاسکتے۔ عربی میں لبنانی نژاد امریکی خلیل جبران Khalil Gibran (۱۸۸۳-۱۹۳۱ء)، مصری نجیب محفوظ Naguib Mahfouz (۱۹۱۱-۲۰۰۶ء)، تامر زکریا Zakaria Tamer (۱۹۳۱ء) اور لیلی العثمان Laila al-Othman (۱۹۴۳ء) ہم ہیں۔ (۶)

واضح ہوا کہ دنیا کے ہر ادب میں مختصر کہانی کی جڑیں کہیں نہ کہیں جا کر ملتی ہوئی دھائی دیتی ہیں۔ ان کا تعلق کسی ایک خطے یا ایک زبان یا ایک تہذیب سے نہیں بل کہ ان مختصر کہانیوں کے پس منظر کی نشانیاں مختلف تہذیبوں اور مختلف زبانوں سے ملتی نظر آتی ہیں۔ اسی بات کی وضاحت قیصر نزیر خاور یوں کرتے ہیں کہ ”افسانچوں کا پچھوکڑ کسی ایک جگہ سے تعلق نہیں رکھتا۔ یہ اگر ایک طرف یونان سے جڑتا ہے تو دوسری طرف ہندستان میں سنکرت سے بھی وابستہ ہے۔ اس کی جڑیں پالی ادب میں بھی ہیں۔ جاپانی ادب ہو یا چینی، وہ بھی اختصار نویسی سے خالی نہیں، بل کہ اگر یہ کہا جائے کہ دنیا کے ہر ادب میں اس کی جڑیں کہیں نہ کہیں جاتی ہیں تو بے جانہ ہو گا۔“ (۷)

کچھ محققین کا خیال ہے کہ اردو میں مختصر کہانیاں صرف انگریزی مختصر کہانی سے متاثر ہو کر لکھی گئی ہیں۔ اس بارے میں ستیہ پال آندہ کہنا ہے:

ما نکرو فکشن، یعنی مختصر ترین افسانہ اردو میں انگریزی سے براہ راست اقرار بالسان کی طرح قبول کی گئی ایک ایسی اصطلاح ہے جس کی اشد ضرورت تھی۔ ”افسانچہ“ یا ”پوپ افسانہ“ اس کے لیے موزوں عنوان نہیں تھا۔ (۸)

ارشد خالد مختصر کہانی کے پس منظر کے بارے میں لکھتے ہیں کہ ”سن ۶۲۰ قبل از مسیح کے یونانی کہانی کار ایسوب Aesop کے ہاں افسانچے طرز کی متنی کہانیاں ملتی ہیں جو دنیا کی متعدد زبانوں میں ترجمہ شدہ موجود ہیں۔ آج کے عہد کے لحاظ سے شیخ سعدی کی حکایات بھی افسانچے ہی تھیں۔ شیخ سعدی کے بعد عربی اور انگریزی میں خلیل جبران اور اردو میں منٹونے ”سیاہ حاشیے“ میں افسانچے کو روایج دیا۔“ (۹)

مندرجہ بالا اقتباسات کے تناظر میں دیکھا جائے تو مختصر کہانی کے پس منظر کے متعلق، ہتھ سارے نظریات ملتے ہیں جن پر بحث مباحثہ کی صورت ہمیشہ باقی رہے گی جب کہ تبدیلی خواہ وہ ادبی دنیا میں ہو سیاسی، سماجی سطح پر یہ ایک دم رونما نہیں ہوتی۔ اس کی جڑیں گزرے ہوئے زمانے میں پوشیدہ ہوتی ہیں۔ اس طرح اردو میں مختصر کہانی کا وجود کچھ تو قدمیم تہذیبوں سے بھی تعلق رکھتا ہے اور مغربی ادب میں پیش ہونے والے نئے تجربات سے بھی وابستہ ہے۔ اردو کی مختصر کہانی (ماہیکرو فکشن، افسانچہ، فلیش فکشن) کے خمیر میں یہ دونوں اجزاء شامل ہیں۔ مختصر کہانی کے پس منظر کے مباحث کے بعد اب اگر مختصر کہانی کے ناموں کا تضاد اور ادب کے ارتقا کا جائزہ لیں تو یہ صورت واضح ہوتی ہے کہ وقت کے تغیر اور ادب میں ارتقا سے کہانیوں کا جو سلسلہ داستان ناول، ناولٹ اور افسانے تک پہنچا تھا وہ مختصر سے مختصر ترین کی جانب گام زن ہوا۔ ادب میں ارتقا کی صورت میں ادب کے تینوں شعبوں (تفقید، تحقیق اور تخلیق) میں کئی جہات اور کئی دریافتیں سامنے آئیں۔ تخلیقی ادب کے شعبے میں افسانوی ادب میں ایک نئی جہت مختصر کہانی بھی روشن اس ہو کر ادبی دنیا میں مروج ہوئی ہے۔

افسانوی ادب کی اس نئی جہت مختصر کہانی کو مشرق و مغرب کے ادب میں متعدد مختلف ناموں سے لکھا اور پڑھا جا رہا ہے مثلاً افسانچہ، ماہیکرو فکشن، فلیش فکشن، مختصر ترین افسانہ، شارٹ سٹوری، منی کہانی، پوپ سٹوری، مختصر مختصر کہانی، سڈن فکشن، منی افسانہ، ٹوئیٹر لٹ فکشن، پوپ کہانی، نینو فکشن، مختصر کہانی، سو لفظی کہانی (Drabble) ڈریبل، پوست گارڈ وغیرہ مختصر کہانی کے لیے یہ مختلف نام دنیاۓ ادب میں مروج ہیں۔

مختصر کہانی کے ناموں کا تضاد کچھ ناقدین، شارٹ میں اور مصنفوں کے نزدیک بناؤٹ اور مکنیک کی بنیاد پر ہے اور کچھ اس کی ہیئت و خصامت کی بنیاد پر تفریق کرتے دکھائی دیتے ہیں کیوں کہ وقت کے ساتھ ادب میں بھی ارتقا پذیری کا عمل ہوتا ہے۔ جدید دور کے تقاضوں کے مطابق ادب میں بھی تبدیلیاں ہوتی رہتی ہیں۔ دنیاۓ ادب میں وقت کے ساتھ اصناف کی شکل میں نئے تجربات ہوتے رہے ہیں۔ اصناف میں یہ اضافہ کبھی جدت کے نام پر اور کبھی ہیئت میں تجربے کی بنیاد پر ہوتا ہے۔ جہاں تک اردو افسانوی ادب میں ہیئت اور جدت کی بنیاد پر نئے تجربات کا تعلق ہے اس بارے میں ڈاکٹر عبدالغنی (۱۹۳۶ء) کی رائے یوں ہے:

تجربے کا مطلب جدت ہے جو روایت کے مقابلے میں اختیار کی جاتی ہے۔ چنانچہ ہیئتی تجربے کا مفہوم اظہار کی معین شکل میں نئے گوشے نکالنا ہے۔ اجتہاد اور تحرید کا یہ عمل بالکل فطری ہے اور ضروری ہے۔ (۱۰)

اسی ضمن میں ڈاکٹر فوزیہ اسلام لکھتی ہیں کہ ”یہی وجہ ہے کہ ہیئت اور اسلوب میں نئے تجربے نہ کیے جائیں، نئی اصناف کی جگہ بیان کے نئے سانچے اور فکر و نظر کے نئے زاویے تلاش نہ کیے جائیں تو ادبی ترقی رک جاتی ہے اور فنِ جامد ہو کر رہ جاتا ہے۔ چنانچہ نئے تجربات کی ضرورت پیش آتی رہتی ہے۔“ (۱۱)

ڈاکٹر عبادت بریلوی (۱۹۶۰ء-۱۹۹۸ء) ناول پر بات کرتے ہوئے لکھتے ہیں کہ موجودہ عہد میں سماجی، عمرانی، جمالیاتی اقدار کے لیے آنے والے رجحانات کی روشنی میں دیکھنے کی ضرورت ہے وہ ہیئت کو جامد نہیں سمجھتے بل کہ ان کا مانا ہے کہ ”ہیئت کا مسئلہ جمالیات کا مسئلہ ہے۔ جمالیات حسن کا فلفہ ہے وہ ہر زمانے میں میں حالات اور واقعات کی تبدیلیوں کے ساتھ ساتھ بدلتا ہے۔ جیسے جیسے زندگی میں تغیر آتا ہے، معیار اقدار بدلتے رہتے ہیں۔ افراد کے مزاج اور طبائع میں تبدیلیاں ہوتی ہیں ویسے ویسے حسن کے تصورات بھی بدلتے رہتے ہیں۔“ (۱۲)

درج بالا آرائے یہ بات واضح ہوتی ہے کہ افسانوی ادب میں تغیر و تبدل ادب کے ارتقا کے لیے ناگزیر ہے۔ افسانوی ادب میں ہیئتی تبدیلی کی وجہ سے ”مختصر کہانی“ کا وجود عمل میں آیا اور اس کی ہیئت کے لحاظ سے نام بھی مختلف سامنے آتے گئے۔ ہر مختصر کہانی نویس نے اپنی مرضی کا نام رکھ کر ”مختصر کہانی“، ”تخلیق کی۔ اس بارے میں فکشن نویس، شاعر اور مترجم ”طاعت زہرا“ نے ایک انٹرویو میں کہا کہ ”بیسویں صدی میں ماڈرن ازم نے شارت سٹوری اور یہ شارت سٹوری کو جنم دیا۔ اردو ادب میں اسے مختصر کہانی / مختصر مختصر کہانی / افسانے پھی بھی دیں لیکن یہ تمام فکشن جو افسانے سے مختصر ہو کر وجود میں آیا اس کی ترجیح یہی ہے کہ قلیل عرصے میں پڑھ کر وہی ذائقہ حاصل کرنا جو ناول یا افسانے سے حاصل کیا جا سکتا ہے۔ جب کہ لذت ہر قاری کی اپنی اپنی ہے کوئی ناول کا قاری ہے تو کوئی افسانے یا مختصر افسانے کا آج کی نئی ٹوئیٹر جریش کے لیے ٹوئیٹر بھی مانیکرو فکشن کی ایک ڈیلی شاخ ہے۔“ (۱۳)

طبعت زہر امتحنہ کہانی کی مختلف اقسام کو لفظوں کی تعداد کے لحاظ سے ان کی بیان کی تفریق کرتے ہوئے مزید کہتی ہیں کہ ”ناول، ناولہ، ناولٹ اور پھر افسانہ کی باری آتی ہے۔ اسی طرح افسانہ، فلیش فکشن مائیکرو فکشن اور ٹوئیٹر لٹ فکشن کی باری آتی ہے۔ افسانہ عموماً ساڑھے تین ہزار سے ساڑھے سات ہزار الفاظ تک ہوتا ہے۔ فلیش فکشن پانچ سو سے ہزار بارہ سو تک ہوتا ہے۔ مائیکرو فکشن پانچ سو سے کم الفاظ اور ٹوئیٹر لٹ کو ایک سو چالیس حروف تک جاتا ہے۔“ (۱۴)

قاسم یعقوب مختصر کہانی کے مختلف ناموں اور بیان کے بارے میں لکھتے ہیں کہ ”فلیش فکشن یا مختصر افسانہ گاری اردو دنیا میں نیا افسانوی مزاج متعارف کرواری ہی ہے۔ مختصر افسانہ انگریزی میں کئی

ایک ناموں سے جانا جاتا ہے جیسے Sudden Fiction, Microfiction, Short Story, Micro Story, Postcord Fiction وغیرہ عمومی طور پر شارت یا فلیش فکشن اس کہانی کو کہتے ہیں جو ایک ہزار لفظوں تک مشتمل ہو اور کم سے کم بیس لفظوں تک ہو آج کل بیس لفظوں سے کم بھی کہانی لکھی جا رہی ہے۔“ (۱۵)

مختصر کہانی کے مختلف ناموں کی بحث تاحال پورے عالمی ادب میں جاری ہے۔ اردو افسانوی ادب میں مختصر کہانی کے لیے زیادہ تر تین (مائیکرو فکشن، افسانچہ، فلیش فکشن) نام مروج ہیں۔ مختصر کہانی کی بڑھتی ہوئی دل چکی کی اہم وجہ اس کا زندگی سے براہ راست تعلق ہے کیوں کہ اس تیز رفتار زندگی میں فراغت کی کمی وجہ سے ہی اختصار نویسی کی اہمیت میں اضافہ ہو رہا ہے۔

ناموں کے تضاد اور اختصار کے بارے میں ڈاکٹر مجید بیدار اپنا موقف کچھ اس طرح پیش کرتے ہیں کہ ”دور حاضر میں انسان کے لمحوں کی بے فرصتی اور مصروفیات کے بو جھل لمحات سے ایک ایسی نثری صنف بھی عالم وجود میں آچکی ہے جس کو کسی ایک نام سے پکارنے کے معاملے میں خود تخلیق کار تذبذب کے شکار ہیں۔ چنانچہ کبھی اس کو افسانچہ کے نام سے یاد کیا جاتا ہے تو کبھی منی افسانہ بعض تخلیق کار تو سے مختصر افسانہ کی سر شست میں شمار کرتے ہیں۔“ (۱۶)

ستیہ پال آنند (۱۹۳۱ء) عصر حاضر میں اختصار نویسی کی اہمیت و ضرورت کو مد نظر رکھتے ہوئے لکھتے ہیں کہ ”انیسویں صدی اور بیسویں صدی کے وسط تک طویل ناول اور افسانے تحریر کیے جاتے تھے، جوں جوں فرصت کے لئے کم پڑتے گئے اور ایک ہی نشت میں (یعنی بس یا میٹرو پر سفر کرتے

ہوئے۔۔۔ وغیرہ) مطالعہ میں کسی افسانے کو آخری تجھ لائے تک پڑھ لینا ایک امر محال بتا گیا۔ ضرورت محسوس کی گئی کہ طوالت میں مختصر ترین تحریر میں بھی وہ جامع خوبیاں برقرار رکھتے ہوئے جن پر طویل افسانوں کا تکمیل ہوا، اسے اس طرح پیش کیا جائے کہ نہ تو قاری آخر میں تشکیل محسوس کرے اور نہ ہی اس کے وقت کا ضیاع ہو۔“ (۱۷)

مختصر کہانی کی سب سے اہم خوبی بھی یہی ہے کہ اس میں اختصار کی پابندی ہوتی ہے۔ کم سے کم الفاظ میں اپنی فکر، جذبات، خیالات کا اظہار کرنا کہانی کا لازمی جز ہے۔ مخفی چند الفاظ میں فکشن نگار موثر انداز میں اپنی بات کر جاتا ہے اور قاری کا ذہن ان چند جملوں کے تاثر سے ایک مکمل کہانی تیار کر لیتا ہے۔ لیکن اختصار اور تاثر کے ساتھ ساتھ مختصر کہانی کا تیسرا اہم عصر کہانی پن (افسانویت) کا ہونا ہے۔ مختصر کہانی کے یہ تین اساسی فنی تقاضے ہیں جن کی بنیاد پر مختصر کہانی (ماہیکرو فکشن، افسانچہ، فلیش فکشن وغیرہ) معرض وجود میں آتی ہے۔

کہانی اور اس میں کہانی پن اور طوالت کے حوالے سے جو گندر پال کا کہنا ہے کہ ”کہانی اگر اپنے اصل تناسب سے باہر نہ ہو تو ایک سطحی ہو کر بھی پوری ہوتی ہے ورنہ اپنی تمام طوالت کے باوجود ادھوری کی ادھوری۔“ (۱۸)

ڈاکٹر سلیم اختر (۱۹۳۰-۲۰۱۸ء) مختلف اصناف کی کہانیوں میں افسانویت (کہانی پن)، تاثر اور افسانوی ادب میں تغیر کے بارے میں کہتے ہیں کہ ”داستان، ناول، ناول، ناول، مختصر افسانہ اور مختصر مختصر افسانہ، بہ ظاہر یہ کہانی کہنے کے فن کے مختلف طریقے نظر آتے ہیں لیکن ثرف نگاہی سے دیکھنے پر سب کے پس پر دا ایک ہی جذبہ محرک نظر آتا ہے۔ کہانی کیسے موثر ہو؟“ (۱۹)

دوسری مختلف اصناف کی کہانیوں کی طرح مختصر کہانی (ماہیکرو فکشن، افسانچہ، فلیش فکشن وغیرہ) میں بھی بنیادی عناصر میں کہانی پن اور وحدت تاثر شامل ہونا چاہیے۔ اس کے علاوہ مختصر کہانیوں میں اختصار کا ہونا ایک بنیادی اور اہم ترین عصر ہے۔ اس لیے کہا جاتا ہے ہر کہانی کو کہانی نہیں کہا جا سکتا۔ ادبی لحاظ سے دیکھا جائے تو اصل کہانی وہی ہوتی ہے جس میں تمام فنی تقاضے (ہیئت، وحدت تاثر، کہانی پن) پورے کیے جائیں، چاہے وہ طویل ہو یا مختصر، وہی افسانوی ادب کے زمرے میں آتی ہے۔ ہم روز مرہ میں کئی واقعات اور کہانیاں سننے رہتے ہیں لیکن جب تک ان کو فکشنائز نہ کیا جائے اس وقت تک وہ ادبی کہانی کا روپ نہیں دھار سکتی۔ رتن سکھ کہانیوں کے بارے میں لکھتے ہیں:

”کہانی کو صرف کہانی ہونا چاہیے وہ Piece of Art ہو بس خواہ وہ طویل ہو یا مختصر دو سطر کی ہو یا سو سطروں پر مشتمل۔“ (۲۰)

غفار علی مختصر کہانی میں کہانی پن کے بارے میں لکھتے ہیں کہ ”یہ ایک نئی صفحہ ہے۔ ابھی اس کے خدوخال ابھر کر سامنے نہیں آئے ہیں۔ یہ ایک طرف نظری نظموں سے ملتی ہے تو دوسرا طرف حکایتوں سے اور تیسرا طرف لطیفوں سے، ایک بات اس میں ضروری ہوتی ہے اور وہ یہ ہے کہ کہانی پن یا افسانویت اگر کہانی میں نہیں تو یہ منی افسانہ یا افسانچہ نہیں ہو سکتا۔“ (۲۱)

ممتاز افسانہ نویس مشا یاد افسانے اور مختصر کہانی (افسانچہ) میں مماثلت و مغائرت کی وضاحت اپنی کتاب کے پیش لفظ میں اس طرح کرتے ہیں کہ جس سے مختصر کہانی کو ہیئت کی شناخت واضح ہو جاتی ہے۔ لکھتے ہیں کہ ”ان افسانچوں کا اسلوب ذاتیہ اور تاثیر تقریباً افسانے ہی کی ہے لیکن چھوٹی نسل کے انسانوں کی طرح ان میں اتنا ہی قد نکالنے کا پوٹیشنل (Potential) تھا۔ لیکن ایک پہلو سے یہ اپنے اصل تھیم یا خیال کے زیادہ قریب اور ملاوٹ سے پاک بھی ہیں اور ان کا قد بڑا کرنے کے لیے کوئی مصنوعی طریقہ استعمال نہیں کیا گیا۔“ (۲۲)

یہ امر اہم ہے کہ مختصر کہانی (افسانچہ، فلیش فکشن، مائیکرو فکشن وغیرہ) کی کوئی ایک جامع تعریف موجود نہیں جو افسانوی ادب کی اس جہت کی تمام خصوصیات کا احاطہ کر سکے۔ البتہ درج بالا تمام نکات کی خصوصیات کو اگر سمیٹ کر دو سطروں میں بیان کرنا مقصود ہو تو مختصر کہانی کی مرتب شدہ تعریف کچھ اس طرح ہو گی۔ ایسی کہانی جو کم سے کم لفظوں میں ایسے بیان کی جائے کہ زندگی کے کسی چھوٹے سے لمحے یا مختصر حصے کی جھلکی دکھا کر ایک مکمل کہانی یا کئی کہانیاں قاری کے ذہن میں شروع کر دی جائیں۔

اُردو میں سب سے پہلے مختصر کہانی کب اور کس نے لکھی؟ اس بارے میں زیادہ تر محققین متفق نظر آتے ہیں کہ اُردو میں مختصر کہانی کا آغاز افسانے سے تقریباً صاف صدی بعد اکتوبر ۱۹۳۸ء میں سعادت حسن منٹو نے سیاہ حاشیے لکھ کر کیا۔ منٹو کی اس کتاب کا مقدمہ محمد حسن عسکری (۱۹۱۹ء-۱۹۷۸ء) نے لکھا اور اس کتاب میں کل بیس مختصر کہانیاں شامل ہیں۔ اسی بارے میں مختصر کہانیوں کی کتاب حروف کے ناسور مصنف ڈی ایچ شاہ کے پیش لفظ میں ڈاکٹر فرمان فتح پوری لکھتے ہیں۔

”مختصر ترین افسانوں کا روانج اب عام ہو گیا ہے لیکن جہاں تک مجھے یاد پڑتا ہے اس کی کام یا بندیا دردو کے نام و رافسانہ نگار سعادت حسن منتو نے ڈالی تھی۔ ان کا ایک پورا مجموعہ حد درجہ مختصر کہانیوں پر مشتمل ہے۔“ (۲۳)

سعادت حسن منٹو کی اولیت کو تسلیم کرتے ہوئے سید محمد عقیل رضوی لکھتے ہیں کہ ”بیسویں صدی میں نئی چھوٹی کہانیاں، مجموعی طور پر سب سے پہلے منتو نے شروع کیں جو جدید زندگی خصوصاً تقسیم ہند کے فسادات سے متعلق تھیں۔۔۔ ایک مجموعہ چھوٹی کہانیوں کا سیاہ حاشیے کے نام سے پیش کیا۔“ (۲۴) اردو میں مختصر کہانی کے آغاز کے بعد اگر ارتقا پر غور کریں تو پتہ چلتا ہے کہ منتو (۱۹۱۲-۱۹۵۵ء) کے سیاہ حاشیے^۱ (۱۹۲۸ء) کے بعد اردو میں جو گندر پال (۱۹۲۵-۲۰۱۶ء) کے مجموعے میں کیوں سوچوں^۲ (۱۹۶۲ء) سے افسانے اور افسانے پر آئے۔ اس میں ان کے باکیس منی افسانے افسانوں کے نام سے چھپے ہیں۔ اس کے بعد انھوں نے لگاتار منی افسانے لکھے اور اس صنف میں ان کے چار مجموعے منظر عام پر آئے۔ جن میں پہلا مجموعہ میں کیوں سوچوں^۳ (۱۹۶۲ء)، دوسرا مجموعہ اسلوٹین (۱۹۷۵ء)، تیسرا مجموعہ اکھاگمر (۱۹۸۲ء)، چوتھا مجموعہ پرندے (۲۰۰۰ء) ہے۔ (۲۵)

منتو کے معاصرین میں کرشن چندر (۱۹۱۲-۱۹۷۷ء) اور راجندر سنگھ بیدی (۱۹۱۵-۱۹۸۳ء) نے بھی افسانے کے ساتھ ساتھ مختصر کہانیاں لکھنے کا تجربہ کیا تھا لیکن وہ سیاہ حاشیے جتنی شہرت و مقبولیت حاصل نہیں کر پائے۔ غصنفر اقبال کے مطابق ”کرشن چندر نے بھی افسانے پر تخلیق کیے ہیں لیکن ان کا بنیادی رجحان ہیئت کے بجائے سماجی مقصد کی طرف تھا۔۔۔ راجندر سنگھ بیدی کے پاس بھی منی افسانے ملے ہیں لیکن یہ بہت کم تعداد میں ہیں۔ جو رسالہ ۱۹۶۷ء میں شائع ہوئے تھے۔“ (۲۶)

مختصر کہانیاں لکھنے کی اس روشن میں ڈاکٹر مظفر حنفی (۱۹۳۶-۲۰۲۰ء)، ڈی۔ ایچ۔ شاہ، ڈاکٹر عظیم راہی (۱۹۵۸ء)، شیخ رحمن آکلوی، عارف خورشید، طالب زیدی (۱۹۷۳ء)، اقبال بلگرامی، محمد بشیر مالیر کوٹلوی، رتن سنگھ، ڈاکٹر مناظر عاشق ہر گانوی (۱۹۲۸-۲۰۲۱ء)، ڈاکٹر اسلم جشید پوری، ساحر کلیم، اظہر فالص وغیرہ کے ایک یا ایک سے زیادہ بھی مختصر کہانیوں کے مجموعے بیسویں صدی کی آخری دو دہائیوں (۱۹۸۰-۲۰۰۰ء) میں منظر عام پر آئے ہیں۔

ان کے علاوہ کچھ ایسے مصنفین بھی ہیں جن کی انھی دو دہائیوں (۱۹۸۰ء سے ۲۰۰۰ء) میں افسانے کے ساتھ مختصر کہانیاں شامل کر کے مشترکہ افسانوی مجموعے کے طور کتب شائع ہوئیں ہیں ان میں ڈاکٹر خالد سعیدی، محمد اظہر مسعود خان، محمد قیوم میو، ہرچون چاولہ (۱۹۲۶ء - ۲۰۰۱ء)، وریندر پتواری (۱۹۳۰ء)، احمد عثمان، م۔ ناگ، نذیر یوسفی، علیم صبانوی (۱۹۳۲ء)، ڈاکٹر خان حفیظ، قاضی مشتاق احمد، متین قادری، ڈاکٹر نریش (۱۹۳۲ء)، گلشن کھنے (۱۹۳۲ء - ۲۰۱۹ء)، شیم حیدر، رضیہ فتحی (۱۹۳۲ء) اور رونق جمال (۱۹۵۲ء) وغیرہ نے مشترکہ افسانوی مجموعے شائع کر کے "مختصر کہانی" (افسانچہ، فلیش فکشن، منی افسانہ، مانگرو فکشن، وغیرہ) کی روایت کو استحکام بخشتا ہے۔ ان کے ساتھ ساتھ مختصر کہانی نویسوں میں قابل ذکر نام ارجیم انور، کا آتا ہے۔ وہ ۱۹۸۰ء کی دہائی سے لے کر عصر حاضر تک مسلسل تین دہائیوں سے مختصر کہانی لکھتے چلے آرہے ہیں اور اب تک سب سے زیادہ انھی کی مختصر کہانیوں کی دس کتب منظر عام ہو چکی ہیں جن کے نام درج ذیل ہیں: ۱۔ یادوں کے سائے (۱۹۸۲ء)، ۲۔ آواز کا درود (۱۹۸۹ء)، ۳۔ اس موڑ سے (۱۹۹۲ء)، ۴۔ ہم کہاں کہاں گزر (۱۹۹۹ء)، ۵۔ بوند بوند سمندر (۲۰۰۱ء)، ۶۔ احساس کا سفر (۲۰۱۳ء)، ۷۔ سلگتے لمحات، ۸۔ میرے افسانچے، ماہیر اردو ادب، ۹۔ کا یاری ڈی ہال اور ماضی کے آئینہ میں، ۱۰۔ زخم زخم زندگی شامل ہیں۔ عباس خان بھی رجیم انور کی طرح تین دہائیوں سے افسانوی ادب لکھ رہے ہیں جن کے تین ناول، چھ افسانوں کے اور چار مختصر کہانیوں کے بھی مجموعے مشتہر ہو چکے ہیں۔ پہلا مختصر کہانیوں کا مجموعہ ریزہ ریزہ کائنات (۱۹۹۲ء)، دوسرا پل پل (۱۹۹۶ء) تیسرا ستیاں (۲۰۰۹ء)، اور چوتھا مختصر کہانی کا مجموعہ خواہشوں کی خانقاہ (۲۰۱۵ء) میں شائع ہوا ہے۔

عصر حاضر (۲۰۰۰ء سے ۲۰۲۰ء) کا جائزہ لیں تو کچھ ایسے تحقیق کار بھی ملتے ہیں جنہوں نے اپنی مختصر کہانیاں، افسانے کے ساتھ ملا کر مشترکہ مجموعے کے طور پر ان کی کتب منظر عام پر آئیں ہیں۔ ان میں اختر آزاد بابل کا مینا، سکندر عرفان چھنچی خاموشی، اقبال حسن آزاد مردم گزیدہ، نیز ارمان نسیمی آبیل مجھے مار، نوشانہ خاتون نقاد خانہ، محمد جاوید انور کے دو مجموعے بر گدا اور سر کتے راستے، شمس انجمن جاچ، کائنات بشیر آئینوں کا شہر، سین معلی گل مصلوب، نیز عباس فردوس سناٹوں کا شہر، خامن علی

حضرت بیت کی دیوار، محمد جبیل اختر ٹوٹی ہوئی سڑک، سلمی جیلانی بے رنگ پیوند، جاوید اختر چودھری آگ، سمیل جامی دہمیز، علیم صبانویدی سفر لاسفر، شہناز فاطمہ کرچیاں، اور منشایاد کے دو مجموعے پہلا مجموعہ خواب سرائے اور دوسرا مجموعہ ایک کنکر ٹھہرے پانی میں وغیرہ شامل ہیں۔

مشایاد اپنی کتاب کے ابتدائیے میں مختصر کہانیوں اور ان کی روایت کے بارے میں لکھتے ہیں کہ ”مٹھی بھر جگنو کے افسانوں کی صورت میں آپ کو ایک نئی چیز نظر آئے گی، نئی یہ میرے ہاں ہے ورنہ منتو، جو گندر پال، رضیہ فتح اور بعض دوسرے افسانہ نگاروں کے ہاں اس کی پختہ روایت پہلے سے موجود ہے۔“ (۲۷)

ان کے علاوہ کچھ ایسے مصنفین بھی ہیں جنہوں نے ارادی طور پر تو شاید مختصر کہانیاں نہیں لکھیں لیکن البتہ ان کے ہاں افسانوں کے مجموعوں میں کچھ ایسے مختصر ترین افسانے بھی موجود ہیں جن کو ازروئے قaudہ مختصر کہانی کے زمرے میں گردانا جا سکتا ہے۔ اس مضمون میں ڈاکٹر ناصر عباس نیر کے پہلے افسانوی مجموعے خاک کی مہک اور دوسرے مجموعے فرشتہ نہیں آیاں چنانچہ مختصر ترین افسانے شامل ہیں مثلاً ”ستر سال اور غار“ اور ”شرپسند اور تیر کا دریا“ وغیرہ وہ مختصر ترین افسانے ہیں جو لوگ بھگ ایک، ایک ہزار لفظوں تک مشتمل ہیں۔ ان کے ساتھ عثمان عالم کا افسانوی مجموعہ پوسٹ مارٹم، ابن مسافر (جواد حسین) کا سفر ناقص، محمد علیم اسماعیل کا مجھن، مامون طاہر رانا کا بھی اور عذاب سہنے ہیں، رمضان رضی کا دھوپ میں اُگے دن، خاقان ساجد کا آدم زاد، مریم تسلیم کیانی کا اسیر خواب، سلیم خان کا لہولہو منظر، منیر احمد فردوس کا کینوں پر چھینٹے، محمد جبیل اختر کا ہندسوں میں مٹی زندگی وغیرہ وہ افسانوی مجموعے ہیں جن میں مختصر کہانیاں (مختصر ترین افسانے) بھی شامل ہیں۔ اب اکیسویں صدی کی پہلی دو دہائیوں (۲۰۰۰ء سے ۲۰۲۰ء) کے ان مصنفین کی تخلیقات کا جائزہ پیش ہے جو مکمل طور پر مختصر کہانی کے دو مجموعے رoshniyan اور سچائیاں، نذری فتح پوری کاریزہ ریزہ دل، خالد عبادی کا نقطہ نو گرین، محمد ارشاد صدیقی کا گردش روان، مظہر سلیم کا فسانے کے بعد، جیلانی بانو کا کن، اقبال انصاری کے تین مجموعے ابھی، اکبر آپ اور چپ چاپ، فیروزخان کا تیر نیم کش، شکیل سعید ایک او ہوری نظم، قاضی مشتاق کا قطرہ قطرہ، مقصد الہی شخ کا پوپ کہانی، ڈاکٹر رضیہ اسماعیل کا کہانی بول پڑتی ہے، ابن عاصی کا نامعلوم افراد کی معلوم کہانی، مبشر علی زیدی کے مختصر کہانیوں (ڈریبل) کے چار مجموعے: ۱۔ نمک پارے، ۲۔ شکر پارے، ۳۔ ۱۰۰۰ لفظوں کی کہانی، ۴۔ مبشر علی زیدی اور سو لفظوں کی کہانی، دیپک بد کی کا مٹھی بھر ریت، قیصر نذری خاور کی تحقیقی

و تخلیقی کتاب عالمی ادب اور افسانچہ، عقیل عباس کاماگر و فکشن کا مجموعہ دہن، سید ماجد شاہ کا "ر" ، سات خواتین مصنفین کا مشترک طور پر مختصر کہانیوں کا مجموعہ زمزمه اور اک، ڈاکٹر نخشٹ مسعود کا برگشته ہوا ایم۔ اے حق کا ڈنگ، منظور و قار کا کامٹوں کا جھنڈ، احمد مرزا کا یہاں ماضی، ڈاکٹر وحید احمد تماشائی، ڈاکٹر محسن مھیانہ کا اپائے۔

کچھ ایسے مصنفین بھی ہیں جن کی مختصر کہانیاں پاک و ہند کے مختلف اخبارات، میگزین، رسائل و جرائد میں شائع ہوتی رہتی ہیں۔ وہ بھی مختصر کہانی کے ارتقا، مقبولیت اور مردم کرنے میں اپنا بھرپور حصہ ڈال رہے ہیں۔ ان کے نام لیے بغیر مختصر کہانی کی یہ داستان ادھوری رہے گی۔ ان میں سے کچھ نام یہ ہیں: پروفیسر قاسم یعقوب، ڈاکٹر سعادت سعید، ڈاکٹر سجاد نعیم، سیمیں خان درانی، سید تحسین گیلانی، سیمیں کرن، نعیم بیگ، ایف۔ جے فیضی، محمد مظہر پنوار، ثمینہ سید، بشری شیریں، اقبال مٹ، امجد جاوید، صبا کاظمی، اقبال خورشید، احمد اعجاز، عامر صدیقی، ڈاکٹر کوثر جمال، فیصل قریشی، طاعت زہرا، عقیل شیرازی، سیدہ آیت گیلانی، فارس مغل، شاہد جمیل احمد، علی زیر ک، باسط آزر، قاسم کیانی، عادل فراز، سلمی صنم، شین زاد، ڈاکٹر عمران دانش، قاری ساجد نعیم، اصغر شیمیم، ارشد محمودہدی، شفقت محمود، ملیحہ سید، آئزیک عمر، ہما فلک، فوزیہ قریشی، گلزار ملک، عقیل عباس، جہاگیر سرگانہ، عاکف محمود، سید حسین تاج رضوی، قدسیہ ندیم لالی، عمار نعیمی، شاہدہ دلاور شاہ، محمد شعیب مرزا، ثمرین افتخار اور ہالہ ظفر وغیرہ شامل ہیں۔



حوالے

- (۱) محمد احسن فاروقی، ناول کیا ہے؟ (کھنو: دانش محل امین الدولہ، ۲۰۱۳ء)، ۷۔
- (۲) وقار عظیم، داستان سے افسانے تک، (لاہور: الوقار پبلی کیشن، ۲۰۱۳ء)، ۵۔
- (۳) ارشد خالد، مدیر رسالہ، مضمونہ "عکاس ایٹر نیشنل"، افسانچے کا سفر، اسلام آباد، مکتبہ عکاس پبلی کیشن، کتاب نمبر ۱۸، جولائی ۲۰۱۳ء ص ۲۵۔
- (۴) قاسم یعقوب، مضمون، "فیش کہانی: آج کی کہانی"، آن لائن ادبی دیوب سائٹ، "ایک روزن Rozan" ۱۴ فروری، ۲۰۱۷ء۔
- (۵) قیصر نذیر خاور، حکایات عالم، (لاہور: مکتبہ علم و دانش، جنوری ۲۰۱۸ء)، ص ۳۷۔
- (۶) قیصر نذیر خاور، عالمی ادب اور افسانچہ، (لاہور: مکتبہ علم و دانش، جون ۲۰۱۸ء)، ۲۲، ۲۵۔

- (۷) ایضاً، ۱۵
- (۸) ستی پال آند، ”ماکرو فکشن ایک نوٹ“، مشمولہ ندائے گل، (لاہور: نومبر ۲۰۱۶ پاک جہاں)، ۳۔
- (۹) ارشد خالد، مدیر رسالہ عکاس انٹرنیشنل، مضمون، ”افسانچے کا سفر“، اسلام آباد: مکتبہ پبلی کیشنز، کتابی نمبر ۱۸، جولائی ۲۰۱۳ء، ص ۲۵۔
- (۱۰) عبدالغفار، معیار و اقدار، (پڑھنے: حکمت پبلی کیشنز، ۱۹۸۱ء)، ۳۲۲۔
- (۱۱) فوزیہ اسلام، اردو افسانے میں اسلوب اور تکنیک کے تجربات، پی ایچ ڈی مقالہ (اسلام آباد: حمل، اکتوبر ۲۰۰۵ء)، ۲۰۔
- (۱۲) عبادت بریلوی، ”ناول کی تکنیک“، مشمولہ نقوش، شمارہ نمبر ۱۹، ۲۰ (کراچی: اپریل ۱۹۵۲ء)، ۳۶۔
- (۱۳) طلعت زہرا، ”کینیڈ اسے مکالمہ“ مشمولہ جریدہ، انہماک انٹرنیشنل، (بورے والا: مارچ ۲۰۱۸ء)، ۲۳۸۔
- (۱۴) ایضاً، ۲۳۹۔
- (۱۵) قاسم یعقوب، پروفیسر، ”فلیش کہانی: آج کی کہانی“، آن لائن ادبی ویب سائٹ، ایک روزان، ”Aik Rozan“ فروری ۱۳، ۲۰۱۷ء۔
- (۱۶) مجید بیدار، ”افسانچے کافن“، مشمولہ رسالہ کتاب نما، (دلیل: مکتبہ جامعہ، فروری ۱۹۸۸ء)، ص ۳۵۔
- (۱۷) ستی پال آند ”ماکرو فکشن ایک نوٹ“، مشمولہ رسالہ ندائے گل، شمارہ نمبر ۳، (لاہور: پاک جہاں، نومبر ۲۰۱۶ء)، ۳۔
- (۱۸) جو گندر پال، بے اصطلاح، (دلیل: ایجو کیشنل پبلی کیشنز ہاؤس، ۱۹۹۸ء)، ۸۳۔
- (۱۹) سلیم اختر، افسانہ حقیقت سے علامت تک، (لاہور: اطہار سنز، ۲۰۱۰ء)، ۷۔
- (۲۰) اسلم جشید پوری، ڈاکٹر، مضمون، ”اردو میں افسانچے کی روایت“، آن لائن ویب سائٹ ”تعمیر نیوز“، اکتوبر ۲۰۱۶ء۔
- (۲۱) آمنہ آفرین، اردو میں منی افسانہ، (جیدر آباد: معراج پبلی کیشنز، ستمبر ۲۰۰۹ء)، ۲۱۔
- (۲۲) منشاء یاد، خواب سرائے، (اسلام آباد: دوست پبلی کیشنز، ۲۰۰۵ء)، ۸۔
- (۲۳) ڈی ایچ شا، حرفوں کے ناسور، پیش لفظ، (کراچی: ۱۹۸۰ء)، ۹۔
- (۲۴) طاہرہ پر دین، (مرتبہ)، افسانے کی نئی تنقید، (آلہ آباد: تہذیب نو پبلی کیشنز، ستمبر ۲۰۰۶ء)، ۱۰۸، ۱۰۹۔
- (۲۵) آمنہ آفرین ”اردو میں منی افسانہ“ محلہ بالا، ص ۳۱
- (۲۶) ایضاً، ۲۰۔
- (۲۷) منشاء یاد، پیش لفظ، خواب سرائے، اسلام آباد: دوست پبلی کیشنز، ۲۰۰۵ء، ۷، ۸۔

